

हमारे भारत के भाग्य-विधाता, परमात्मा शिव ने जिस भूमि पर आकर हम बच्चों को आत्मा, परमात्मा और सारी सृष्टि चक्र का सारा ज्ञान दिया, उस पवित्र भूमि - आबू के बारे में बाबा ने कहा, तुम्हें आबू की महिमा सबको बतानी ही है।

सारे भारत में कितने सारे तीर्थ-स्थान हैं और कई तो बहुत ऊंचाई पर भी हैं, वहाँ आने-जाने में लोगों को कितनी मेहनत पड़ती है। लेकिन फिर भी वहाँ जाने से भगवान तो मिलते नहीं, मुफ्त में टाइम और मनी दोनों वेस्ट होते हैं।

यहाँ आबू में हम भाग्यशाली बच्चों को स्वयं परमपिता-परमात्मा आकर ईश्वरीय ज्ञान और योग सिखला रहे हैं। जिसे हम आत्माये मनुष्य से देवता बन जाते हैं। परमात्मा को तो सब ऊंच ते ऊंच मानते भी हैं। अब जहाँ स्वयं परमात्मा आकर हम बच्चों को मिलते हैं उस स्थान की महिमा भी सबसे ऊंच ही होनी चाहिए।

आबू में बना देलवाड़ा मंदिर भी हमारे संगमयुग और सतयुग की यादगार हैं। मंदिर में रखी आदि-देव और अन्य मूर्तियाँ अभी के हमारे संगमयुग की यादगार है जहाँ हम ब्रह्मा बाप (जिसको आदि-देव भी कहा जाता है) और हम बच्चे परमात्मा की याद में तपस्या में बैठे हैं। यह भी हम जानते हैं कि हमारी अभी की तपस्या से ही इस धरती पर सतयुग स्थापन होना है और हमें ही सतयुग में पार्ट बजाने आना है। तो उसके यादगार के रूप में सतयुग के कुछ नजारे भी देलवाड़ा मंदिर में बताये हैं।

आबू ही श्रेष्ठ भूमि है कि जहाँ पर परमात्मा स्वयं आकर अपना पार्ट बजा रहे हैं और हमारे भारत को स्वर्ग बना रहे हैं। तो इस हिसाब से आबू ही सबसे ऊंच तीर्थ स्थान भी है।

आज की बाबा की मुरली से आबू पर कहे गये महावाक्यों को रिपिट कर उस पर और विचार-सागर-मंथन करेंगे तो किसी को भी हम आबू की महिमा समझा सकेंगे।

- बाप ने आबू की महिमा पर समझाया है, इस पर खयाल करना चाहिए। तुम्हारी बुद्धि में आना चाहिए तुम यहाँ बैठे हो। तुम्हारा यादगार देलवाड़ा मंदिर बना है कितने वर्ष बाद बना

हैं. कहते हैं १२५० वर्ष हुए (कलियुग के आदि में). अब फिर से कितने वर्ष बाद फिर बनेगा, ३७५० वर्ष बाद. तो बनाने वालों ने भी अभी संगमयुग की यादगार और वैकुण्ठ (सतयुग) का यादगार बनाया हैं.

- आबू की महिमा को अच्छी रिती सिद्ध करना ही हैं. तुम भी यहाँ बैठे हो. यहाँ ही बाप सारे विश्व को नर्क से स्वर्ग बना रहे हैं तो यही सबसे ऊँच ते ऊँच तीर्थ ठहरा.

- अभी बाबा आबू की कितनी महिमा करते हैं. सर्व तीर्थों में यह महान तीर्थ हैं.

- अब दुनिया को कैसे पता पड़े की यह सबसे ऊँच तीर्थ हैं. देलवाड़ा जैसा मंदिर शायद आस-पास और भी हो वह भी जाकर देखना चाहिए. कैसे बना हुआ है.

ॐ शांति.